



मुख्यमंत्री भजनलाल शर्मा ने श्रावण मास के प्रथम सोमवार को मुख्यमंत्री निवास पर राज राजेश्वरी मंदिर में भगवान शिव का सहस्राभिषेक किया। इस दौरान मुख्यमंत्री निवास के अधिकारी-कर्मचारी भी उपस्थित थे।

बूंदी की प्रमुख सड़कें पानी में डूबीं

लगातार बारिश से बरधा बांध में चादर चली

बूंदी, 14 जुलाई (निर्स)। जिले में रविवार को शुरू हुआ मूसलाधार बारिश का दौर सोमवार को भी जारी रहा। बूंदी के डाबी क्षेत्र के धनेश्वर सुतड़ा गांव में रात से हो रही तेज बारिश से हालात बिगड़ गए। गांव की गलियों व घरों में दो से तीन फीट तक पानी भर गया। धनेश्वर पंचायत भवन में भी पानी घुस गया। गांव में बाढ़ जैसे हालात बन गए।

मूसलाधार बारिश ने शहर की ड्रेनेज व सफाई व्यवस्था को पूरी तरह से ठप

दो राज्यपाल ...

(प्रथम पृष्ठ का शेष)
हरियाणा का राज्यपाल बनाया गया है। जम्मू-कश्मीर के पूर्व उपमुख्यमंत्री कविंदर गुप्ता (65) को लद्दाख का नया उपराज्यपाल नियुक्त किया गया है। वे सेवानिवृत्त ब्रिगेडियर बी.डी. मिश्रा का स्थान लेंगे।

मध्यप्रदेश हाईकोर्ट ने नीट यूजी परीक्षा दोबारा कराने से इन्कार किया

इन्दौर -उज्जैन के छात्रों ने कहा सुप्रीम कोर्ट में अपील करेंगे

इंदौर, 14 जुलाई। परीक्षा केंद्रों की बिजली गुल होने के कारण ठीक से परीक्षा नहीं दे पाए नीट के विद्यार्थियों को परीक्षा दोबारा कराने के मामले में मध्यप्रदेश हाईकोर्ट ने फैसला सुना दिया है। कोर्ट ने कहा कि दोबारा परीक्षा नहीं होगी। कोर्ट ने 75 विद्यार्थियों के परीक्षा परिणाम घोषित करने को कहा है। उधर परीक्षा कराने वाली एजेंसी को भी हिदायत दी कि सेंटरों पर पर्याप्त इंतजाम रखे जाएं। इस मामले में गुर्गुवार को हाईकोर्ट में सुनवाई पूरी कर ली थी, लेकिन फैसला सुरक्षित रखा था। अब इस मामले में प्रभावित छात्र सुप्रीम कोर्ट की शरण लेंगे।

कोर्ट ने आदेश में यह भी कहा कि भविष्य में इस तरह बिजली गुल होने के हालात होने पर अनिवार्य रूप से दूसरे इंतजाम भी रखे। इस केस में सुनवाई के दौरान प्रभावित अभ्यार्थियों की तरफ से यह पक्ष रखा गया था कि दोबारा परीक्षा

प्रिसिपल की हत्या के विरोध में हरियाणा के निजी स्कूल 16 को बंद रहेंगे

हिसार, 14 जुलाई। हरियाणा के हिसार जिले के बास में स्थित निजी स्कूल के प्रधानाचार्य जगबीर पानू की हत्या के विरोध में 'प्राइवेट स्कूल संघ हरियाणा' ने 16 जुलाई को राज्य के सभी निजी स्कूलों को बंद रखने की घोषणा की है। प्राइवेट स्कूल संघ हरियाणा के प्रदेश अध्यक्ष सत्यवान कुंडू ने सोमवार को घटना की कड़ी निंदा करते हुए कहा कि प्रधानाचार्य की हत्या के मामले ने पूरे राज्य को हिला कर रख दिया है। इस घटना के विरोध में हरियाणा के सभी निजी स्कूल संचालकों ने एकजुट होकर घोषणा की है कि 16 जुलाई को पूरे हरियाणा बोर्ड और सेंट्रल बोर्ड से जुड़े स्कूलों की यूनिवर्सिटी ने सोमवार को यहां फ्लेमिंगो परिसर में प्रेस कॉन्फ्रेंस का आयोजन किया जिसमें सरकार से इस दिशा में सख्त कदम उठाने तथा शिक्षक वर्ग के लिए सुरक्षा का माहौल उपलब्ध कराने की मांग की गई।

डाबी में स्टेट हाईवे-115 पर निर्माणाधीन पुलिया के पास बनाई गई वैकल्पिक मिट्टी की पुलिया ऐरु नदी के तेज बहाव में बह गई।

कर दिया, शहर की सभी प्रमुख सड़कें पानी में डूब गईं। बारिश से नागदी बाजार, लंका गेट, खोजा गेट, छत्रपुरा रोड और पुलिस लाइन रोड पर पानी भर गया।

जिले के डाबी, हिंडोली, लाखेरी और नैनवां गांवों में भी सुबह से ही बारिश का दौर जारी है। कभी रिमझिम तो कभी तेज बारिश हो रही है। इस बारिश से धान उत्पादक किसान खुश हैं। वर्तमान में बूंदी और आसपास के क्षेत्रों में धान की रोपाई चल रही है। किसानों को सोयाबीन और उड़द की अच्छी पैदावार की भी उम्मीद है। लगातार बारिश व पानी की आवक से बरधा बांध का जलस्तर बढ़ गया है और चादर चल रही है। बरधा बांध से जुड़ी तालेड़ा नदी

और घोड़ा पछाड़ नदी उफान पर हैं और एक दर्जन गांवों का सम्पर्क कट गया है। अंधाडा गांव का बूंदी मुख्यालय से, अकतासा से तालेड़ा का सम्पर्क कटा रहा, साथ ही नमाना वाया बरूधन पुलिया बंद रही, बरूधन से कछालिया पुलिया भी बंद है।

बाढ़ नियंत्रण प्रभारी सत्यवान शर्मा ने बताया कि बीती रात से सुबह 8 बजे तक बूंदी में 38 मिमी, तालेड़ा में 21 मिमी, केशवराय पाटन में 36 मिमी, नैनवा में 23 मिमी, हिंडोली में 51 मिमी और रायथल में 9 मिमी वर्षा हुई की गई। पिछले 24 घंटों में सबसे अधिक 113 मिमी बारिश बूंदी में हुई है। जिले के 6 उपखंडों में कुल 414

मिमी वर्षा दर्ज की गई। जलसंसाधन विभाग के कनिष्ठ अभियंता राहुल शर्मा ने बताया कि तेज बारिश के कारण बड़ा नया गांव, चाकन और मरडिया बांध लबालब हो गए हैं। अब तक जिले के 8 बांध पूरी तरह भर चुके हैं, जबकि कई अन्य में पानी की आवक जारी है। घरडदा, बरधा, अभयपुरा, भीमलत और चांदा का तालाब बांध पहले ही भर चुके हैं। सबसे बड़ा गुढ़ा बांध भी भरने के कगार पर है, जिसमें अब तक 30 फीट पानी जमा हो चुका है। इसकी कुल पंधारण क्षमता 34 फीट है। शहर की ऐतिहासिक जैत सागर झील भी लगातार वर्षा से लबालब हो गई है। वहीं, बरधा बांध के ओवरफ्लो होने से तालेड़ा और घोड़ा पछाड़ नदी में पानी का तेज बहाव शुरू हो गया है, जिससे कई पुलियां पर पानी चढ़ आया है। मौसम विभाग ने आगामी 24 घंटों में भारी बारिश की चेतावनी दी है।

स्वर्ण मंदिर को आरडीएक्स से उड़ाने की धमकी

अमृतसर, 14 जुलाई। श्री हरमंदिर साहिब को आरडीएक्स से उड़ाने की धमकी दी गई है। यह धमकी किसी अज्ञात व्यक्ति की तरफ से ईमेल के जरिए दी गई है। जानकारी मिलते ही एसजीपीसी ने अपने स्तर पर श्री हरमंदिर साहिब, उनकी परिक्रमा, लंगर भवन और सभी सरायों की सुरक्षा पुख्ता कर दी है। शिरोमणि गुरुद्वारा प्रबंधक कमेट्री के मुख्य सचिव कुलवंत सिंह मनन ने इसकी पुष्टि की है। उन्होंने बताया कि संबंधित थाना कोतवाली और सीपी को भी इसकी जानकारी दी जा चुकी है। मामला गंभीर और बड़ा होने के कारण पुलिस इस बारे में कुछ स्पष्ट नहीं बता रही है।

मनन ने बताया कि धमकी के बाद गोल्डन टेंपल की सुरक्षा बढ़ा दी गई है। टास्क फोर्स को स्पेशल हिदायत दी गई है कि संदिग्ध व्यक्तियों की जांच की जाए, ताकि किसी भी अप्रिय घटना को होने से रोक जा सके।

भी घोषित हुए। नीट की तरफ से यह भी कहा गया कि इस मामले में एक कमेट्री गठित की गई थी। कमेट्री ने जांच की। विशेषज्ञों की राय के बाद फिर से परीक्षा का अनुरोध अस्वीकार किया गया था। बता दें कि 4 मई को इंदौर और उज्जैन संभाग में तेज हवा के साथ बारिश हुई। तब घंटों तक शहर के कई हिस्सों की बिजली गुल हो गई थी। उस दिन नीट की परीक्षा भी थी। बिजली गुल होने से कुछ सेंटरों के परीक्षा हॉल में अंधेरा हो गया। इससे अभ्यार्थियों को पेपर देने में समस्या आई। सेंटरों पर हुई अव्यवस्था के खिलाफ उन्होंने हाईकोर्ट में याचिका लगाई थी और कहा था कि प्रभावित 75 छात्रों की फिर से परीक्षा कराई जाए। इसे लेकर लगो याचिका में हाईकोर्ट ने दोनो पक्षों को सुन लिया था। गुर्गुवार को दो घंटे तक मामले की सुनवाई चली थी। कोर्ट ने फैसला सोमवार को सुनाया।

प्र.मंत्री का कार्टून बनाने वाले को सुप्रीम कोर्ट ने कड़ी फटकार लगाई

इंदौर के कार्टूनिस्ट हेमन्त मालवीय ने सुप्रीम कोर्ट की फटकार के बाद कार्टून को फेसबुक से हटाने की बात मानी

हेमन्त के खिलाफ आरएसएस कार्यकर्ता विनय जोशी ने एकआईआर दायर की थी, मध्यप्रदेश हाईकोर्ट द्वारा अग्रिम जमानत नहीं देने पर हेमन्त ने सुप्रीम कोर्ट में अर्जी लगाई थी।

मामला व्यक्तिगत स्वतंत्रता से जुड़ा है और पुलिस उनके (मालवीय) दरवाजे पर दस्तक दे रही है। उन्होंने हालांकि कहा कि उनकी (याचिकाकर्ता की) टिप्पणियां अशोभनीय या घटिया लग सकती हैं, लेकिन वे कोई अपराधी नहीं हैं। इसलिए 50 वर्षीय इस आरोपी को अंतरिम राहत दी जानी चाहिए।

इस पर पीठ ने कहा, अभी भी परिपक्वता नहीं है। हम सहमत हैं कि यह भड़काऊ है।

शीर्ष अदालत ने इन टिप्पणियों के साथ कहा कि वह इस मामले में मांगला को विचार करेंगे।

याचिकाकर्ता मालवीय ने मध्य प्रदेश उच्च न्यायालय द्वारा अपनी अग्रिम जमानत याचिका खारिज किए

जाने के खिलाफ शीर्ष अदालत का दरवाजा खटखटाया है। अदालत ने कथित आपत्तिजनक टिप्पणियों के साथ अशोभनीय व्यंग्यचित्र बनाने से संबंधित 2021 के एक मामले में 11 जुलाई को आरोपी मालवीय की अग्रिम जमानत की मांग वाली याचिका पर 14 जुलाई को सुनवाई के लिए सहमति व्यक्त की थी। न्यायमूर्ति सुधांशु धुलिया और न्यायमूर्ति जॉयमाल्या बागची की

चम्बल उफान पर, दीगोद में 6 लोग नदी में बहे

महर्षि अरविन्द कॉलेज में परीक्षा देने गये 150 छात्र फंसे, डिज़ास्टर रैस्पाॅन्स टीम ने रेस्क्यू किया

महर्षि अरविन्द कॉलेज के बाहर बरसाती नाले में स्कूटी सहित युवती बही। एस.डी.आर.एफ. ने डेढ़ घंटे की मशवकत के बाद उसका शव नाले से निकाला।

कोटा, 14 जुलाई (निर्स)। कोटा बैराज से पानी छोड़ने के बाद चंबल नदी उफान पर आ गई। नदी में 6 लोगों के बहने की खबर है। सूत्रों के अनुसार, चंबल नदी में दीगोद थाना इलाके के निमोद हरिजी के नजदीक चौथ माता का मंदिर स्थित है, जहां पर सात लोग फंस गए थे। इनमें से छह लोग बह गए, जबकि एक नदी के बीच में स्थित टापू पर फंस गया। प्राप्त जानकारी के अनुसार, सूचना मिलने पर पुलिस पहुंची और टापू पर फंसे व्यक्ति को बचा लिया गया है।

दीगोद थाना अधिकारी पुरुषोत्तम मेहता ने बताया कि उन्हें सात लोगों के फंसने की सूचना मिली थी, पुलिस के आने के पहले ही इनमें से तीन व्यक्ति चंबल नदी के तेज बहाव में बह गए थे

और उनके सामने ही बाकी चार व्यक्ति भी पानी बह गए। इनमें से एक व्यक्ति बहकर टापू पर पहुंच गया था, शेष व्यक्ति बहकर आगे निकल गए। सूचना मिलने पर, आला पुलिस अधिकारी भी मौके पर पहुंचे। इसके अलावा, एसडीआरएफ की टीम भी आ गई। प्राप्त जानकारी के अनुसार, टापू पर फंसे व्यक्ति को बचा लिया गया है।

वहीं, शहर के बंधा धर्मपुरा और रानपुर इलाके में बारिश का पानी प्रवेश कर गया। इसके चलते रानपुर इलाके के एंजुकेशन संस्थान और फैक्ट्रियों में भी

पानी भर गया। महर्षि अरविंद इंजीनियरिंग कॉलेज में परीक्षा देने गए करीब 150 छात्र फंस गए, जिन्हें निकालने के लिए आनन-फानन में स्टेट डिजास्टर रैस्पाॅन्स टीम को मौके पर भेजा गया है। टीम ने रेस्क्यू ऑपरेशन शुरू कर बच्चों को बाहर निकाला। इसी दौरान, कॉलेज के बाहर बहने वाले बरसाती नाले में स्कूटी समेत एक युवती के बहने की भी सूचना मिली। वह युवती भी महर्षि अरविंद कॉलेज में परीक्षा देने के लिए जा रही थी, युवती के शव को एसडीआरएफ ने नाले में से

डेढ़ घंटे की मशक्कत के बाद निकाला। एसडीआरएफ बी कंपनी कोटा की प्रभारी एकता हाड़ा ने बताया कि उन्हें करीब 1 बजे के आसपास सूचना मिली थी कि परीक्षा देने गई एक युवती महर्षि अरविंद इंजीनियरिंग कॉलेज के बाहर नाले के बहाव में स्कूटी सहित बह गई। फिर रेस्क्यू ऑपरेशन शुरू किया गया और भारी मशक्कत के बाद युवती को ढूंढ निकाला गया। उसे पहले सीपीआर दिया गया और तुरंत अस्पताल भेज दिया गया, जहां चिकित्सकों ने उसे मृत घोषित कर दिया। रावपुर थानाधिकारी रामविलास मिषा ने बताया कि कॉलेज की बिल्डिंग में करीब 150 बच्चे होने की सूचना पर, उन्हें बचाने के लिए रेस्क्यू ऑपरेशन शुरू कर दिया। आसपास अन्य शैक्षणिक संस्थाओं की भी जांच के निर्देश हैं। ट्रिपल आईटी कोटा की बाउंड्री भी तीन से चार जगह से टूट गई है। फैक्ट्री में भी पानी प्रवेश कर गया है।

नगर निगम के सीनियर गोताखोर विष्णु श्रुंगी ने बताया कि रानपुर और बंधा धर्मपुरा इलाके में भारी बारिश के बाद पानी भर गया है। ऐसे में फैक्ट्री में फंसे हुए दो मजदूरों को सफुशल बाहर निकाला है। इस सड़क मार्ग की कॉलोनी में दो दर्जन लोगों को बचाया गया, जिनमें महिलाएं और बच्चे शामिल हैं। बरखा बस्ती दूक यूनिनयन के नजदीक भी बड़ी संख्या में लोग फंसे हुए हैं, जिनको रेस्क्यू किया जा रहा है।

लगभग सभी बड़ी ...

(प्रथम पृष्ठ का शेष)
में ही बोईंग कार्याओं के फ्यूल कंट्रोल स्विच को विमानों की को लेकर चेतावनी दी थी और इसकी सावधानीपूर्वक समीक्षा करने की सिफारिश की थी।

बोईंग कंपनी के विभिन्न विमानों – जैसे कि बोईंग 747, बोईंग 787, बोईंग 777 डीमलान्डर, और बोईंग 737 – में समान प्रकार के फ्यूल कंट्रोल स्विच इस्तेमाल किए जाते हैं। इन महत्वपूर्ण स्विचों में किसी भी प्रकार की खराबी से इन विमानों की उड़ान सुरक्षा पर बड़ा असर पड़ सकता है।

बोईंग विमान दशकों से एयरलाइनों की रीढ़ की हड्डी रहे हैं और आमतौर पर विश्वसनीय माने जाते हैं। लेकिन यदि इन सामान्य उपकरणों में कोई तकनीकी दोष निकला तो यह कई मांडलों की उड़ान लायक स्थिति पर सवाल खड़ा कर सकता है। एयर इंडिया को अब अपने सभी बोईंग विमानों में फ्यूल सप्लाई स्विच की विस्तृत जांच शुरू करनी चाहिए ताकि यात्रियों की सुरक्षा सुनिश्चित की जा सके।

भाजपा अब शीघ्र ...

(प्रथम पृष्ठ का शेष)
कारण मनोनीत किया गया है। 2024 लोकसभा चुनाव से पहले भाजपा ने उन्हें दार्जिलिंग सीट से टिकट देने पर विचार किया था, लेकिन अंततः राजू बिस्ता को उम्मीदवार बनाया दिया गया था। उज्ज्वल निकम को भाजपा ने मुंबई उतर मध्य सीट से चुनाव में उतारा था, लेकिन वे कांग्रेस की वर्षा गायकवाड़ से हार गए।

सी. सदानंद मास्टर ने केरल के कूथूरंबा विधानसभा क्षेत्र से 2016 और 2021 में भाजपा के टिकट पर चुनाव लड़ा था। यह चुनाव क्षेत्र भाजपा-आरएसएस और सीपीएम के बीच राजनीतिक हिंसा के लिए कुख्यात रहा है। 1994 में, जब उन्होंने अपनी राजनीतिक निष्ठा बदल ली थी, उनके राजनीतिक प्रतिद्वंद्वियों ने हमले में उनके दोनों पैर काट दिए थे।

भाजपा को उम्मीद है कि वह अगले साल अप्रैल-मई में होने वाले केरल विधानसभा चुनावों में अच्छा प्रदर्शन करेंगी।

के.आर. श्रीराम ...

(प्रथम पृष्ठ का शेष)
त्रिपुरा स्थानांतरित किया गया है। इसके अलावा, हिमाचल प्रदेश उच्च न्यायालय के न्यायाधीश तरलोक सिंह को झारखंड का मुख्य न्यायाधीश नियुक्त किया गया है। कार्यवाहक मुख्य न्यायाधीश संजीव सचदेवा को मध्य प्रदेश उच्च न्यायालय का नियमित मुख्य न्यायाधीश नियुक्त किया गया है। पटना उच्च न्यायालय के कार्यवाहक मुख्य न्यायाधीश आशुतोष कुमार को गुवाहाटी उच्च न्यायालय का मुख्य न्यायाधीश बनाया गया है। पटना उच्च न्यायालय के न्यायाधीश विपुल पनहोली को पटना उच्च न्यायालय का मुख्य न्यायाधीश नियुक्त किया गया है। वहीं, दिल्ली उच्च न्यायालय की न्यायाधीश बिभा बख्श को कर्नाटक उच्च न्यायालय का मुख्य न्यायाधीश नियुक्त किया गया है।

विपक्ष मोदी ...

(प्रथम पृष्ठ का शेष)
आरोप और संसद में व्यवधान की चिंता सरकार की स्थिति को और जटिल बना रहे हैं।

सरकार का वह निर्णय एक विशेष विवादोत्पन्न कदम था, जिसके अन्तर्गत वक्फ बिल को अल्पसंख्यक और सामाजिक न्याय पर संसदीय स्थायी समिति को न भेजकर, संयुक्त संसदीय समिति को भेज दिया गया, जिसमें सत्तारूढ़ पार्टी का दबदबा था, इसका विपक्षी दलों ने विरोध किया। विश्लेषकों का मानना ​​है कि यह मोदी सरकार की एक व्यापक रणनीति का हिस्सा है, जिसके तहत विधायी परामर्श को दरकिनार किया जा रहा है।

क्षेत्रीय मांगों और गठबंधन दबावों के साथ-साथ, एनडीए के भीतर भी दबाव बढ़ रहा है।

मोदी सरकार के लिए संसद की कार्यवाही के संभालना और सार्वजनिक भावनाओं का ध्यान रखना एक बड़ा चुनौतीपूर्ण काम होगा। यह मानसून सत्र यह निर्धारित कर सकता है कि सरकार अपनी राजनीतिक स्थिति बनाए रख पाती है या एक संगठित और सुखर विपक्ष सरकार को घेरने में कामयाब हो जाता है।

पाली में साढ़े छह इंच वर्षा, कई इलाकों में 3-4 फीट पानी भरा

रणकपुर बांध ओवर फ्लो हुआ, जवाई बांध में 22 फीट पानी आया

पाली, 14 जुलाई (निर्स)। सावन के पहले सोमवार को पाली शहर में 12 घंटे से लगातार हो रही बारिश के कारण शहर के कई इलाकों में तीन से चार फीट तक पानी भर गया, जिससे लोगों का घर में निकलना मुश्किल हो गया है। पाली जिले में पिछले चौबीस घंटों में सर्वाधिक 167 एमएम (साढ़े छह इंच) वर्षा दर्ज की गई।

पाली शहर में नालों की सफाई के बावजूद, लोढ़ा स्कूल रोड पर तीन फीट तक पानी भर गया, जिससे आवागमन बंद हो गया। इसी प्रकार रामदेव रोड, आशापुरा नगर, पुनजयता रोड, हैदर कॉलोनी, नयागांव स्थित पठान कॉलोनी, मांड्या रोड, नेहरू नगर, विडी नगर, आदर्श नगर, स्टेशन रोड, मिल चली क्षेत्र में पानी भर गया। नगर निगम और प्रशासन पानी की निकासी के लिए कोशिश कर रहे हैं। जिला कलेक्टर और

पाली के कलेक्टर व एस.पी. ने जल भराव व पानी की निकासी व्यवस्था देखने के लिए ट्रैक्टर से दौरा किया।

एसपी ने भी शहर का राउंड लिया। पाली जिले में देसूरी बाली तथा सुमेरपुर क्षेत्र में भी बारिश हुई। रणकपुर बांध ओवरफ्लो हो गया। खारड़ा बांध में 9.30 फीट पानी आया। जवाई बांध में 22 फीट पानी की आवक हुई। बारिश से पाली की बाड़ी नदी चल पड़ी। जल संसाधन विभाग के नियंत्रण कक्ष से प्राप्त जानकारी के अनुसार, पिछले चौबीस घंटों में सोमवार को प्रातः 8:30 बजे तक उपखंड क्षेत्र पाली में सर्वाधिक 167 एमएम बारिश दर्ज हुई।

इसी प्रकार, देसूरी में 138 एमएम, मारवाड़ जंक्शन में 104, सोजत में 95, रायपुर में 74, रोहट में 69, रानी क्षेत्र में 34, बाली में 29, जैतारण में 12 एवं सुमेरपुर में 10 एमएम बारिश दर्ज की गई।

वहीं, जिला कलक्टर एलएन मंत्री ने सोमवार को एसपी चूनागम जाट के साथ शहर में जलभराव व निकासी व्यवस्था को लेकर शहर के विभिन्न क्षेत्रों का ट्रैक्टर से दौरा किया और हालात का जायजा लिया। मानसून में जलभराव की स्थिति से निपटने के लिये पुलिस प्रशासन अलर्ट मोड पर है। प्रशासन द्वारा इस बार जल निकासी के लिए विशेष इंतजाम किए गए हैं, जिससे तेज गति से पानी की निकासी शुरू हो गई है। जिला कलेक्टर मंत्री और एसपी जाट ने भारी बारिश में संवेदनशील इलाकों का दौरा किया।

शेखर गुप्ता की वैबसाइट ...

(प्रथम पृष्ठ का शेष)

स्वयं सेवकों के प्रचार से हटने को भाजपा नेतृत्व के लिए एक "रियलिटी चेक" माना जा रहा है, जो अब तक आरएसएस के कैडर को अपनी चुनावी रीढ़ मानता रहा है।

आर एस एस के स्वयं सेवकों के चुनाव प्रचार से चुपचाप पीछे हट जाने का भाजपा पर बहुत बड़ा प्रभाव पड़ेगा। जमीनी स्तर पर उसका चुनाव प्रचार कमजोर हो सकता है, खासकर उन क्षेत्रों

में जहां आरएसएस के स्वयंसेवक पारंपरिक रूप से घर-घर जाकर प्रचार करते रहे हैं।

भाजपा को अब आरएसएस नेतृत्व से सीधे संवाद स्थापित करना होगा, विशेष रूप से उम्मीदवार चयन और रणनीति में, ताकि भरोसा फिर से बहाल हो सके। यह परिस्थिति भाजपा की चुनावी योजना को उन राज्यों में और भी जटिल बना सकती है, जहां मुकाबला कठिन होता है।